

ለጽሁፉ አባሪ ማብራሪያ

ከኢሕአፓ ከፍተኛ አመራር ኮሚቴ የደረሰን ዜና እንደሚያመለክተው ከሆነ ኢሕአፓ በአለም አቀፍ ደረጃ ከፍተኛ የሆነ የዲፕሎማሲ እንቅስቃሴና ግንኙነት በማካሄድ ላይ ይገኛል።

ይህ የዲፕሎማቲክ እንቅስቃሴ ልዩ ትኩረት ያደረገበትም በአውሮፓ፣ በሰሜን አሜሪካና ካናዳ፣ በኒውዜላንድና አውስትራሊያ፣ ተጽዕኖ ለሚኖራቸው በአፍሪካና በመካከለኛው ምስራቅ ለሚገኙ መንግሥታት፣ አህጉራዊ ተቋማት ለሆኑ እንደ አውሮፓው ስብረትና የአፍሪካ አንድነት ድርጅት እንዲሁም ከኢትዮጵያ ጋር በቀጥታም ሆነ በተዘዋዋሪ ግንኙነት ላላቸው የእድገትና የገንዘብ ብደር ሰጪ ተቋማት የፖለቲካ ድርጅቶች፣ ለተለያዩ መንግሥታዊ ላላሆኑ የሲቪል ድርጅቶች በተለይም በኢትዮጵያ ውስጥ በግብረ ሰናይ ተግባራት እየተንቀሳቀሱ ለሚገኙት ድርጅቶች ላይ ነው።

ለዚህም ሕዝባችን ለደረሰበት የፖለቲካ፣ ማህበራዊና ኤኮኖሚያዊ ቀውስ ዋና ተጠያቂ የሆነውን የወያኔን አገዛዝ በትግሉ አስወግዶ ስላምንና የተረጋጋ ማህበራዊ ሥርአት ለመመስረት በሽግግር ሂደት ማለፍ እንደሚገባ የሚተነትንበት ዲሞክራሲያዊ የመፍትሄ አማራጭ አዘጋጅቶ በአድራሻዎቻቸው በመላክ ላይ ይገኛል። በተቻለበትና ፍቃደኝነት በታየበት ደግሞ መልዕክተኛ በመላክም ስለ ወቅቱ ሁኔታም ሆነ በቀረበው ዲሞክራሲያዊ አማራጭ ትንታኔ ዝርዝር ገለጻ በመስጠት እየተደረገ ያለ እንቅስቃሴ መሆኑም ታውቋል። ይህ የዲፕሎማቲክ እንቅስቃሴ በ2010 ዓ.ም. ለታሰበው ለወያኔ የምርጫ ጨዋታ ድረስ ተጠናክሮ እንደሚቀጥልም ታውቋል።

በተጨማሪም “ኢትዮጵያ - ዲሞክራሲያዊ አማራጭ - ችግርቿና የወደፊት አጣጣ” በሚል ርዕስ ያዘጋጀው ይህ 15 ገጽ ያለው ጽሁፍ የበርካታዎችን ትኩረት እንደሰጠና ቀጣይ ውይይትም ለማድረግና ለሂደቱም የተቻላቸውን አስተዋጽኦ ለማበርከት ፍቃደኝነታቸውን የገለጹ መኖራቸውም ተገልጿል።

ጽሁፉ ባለፉት ሰላሳ ስድስት አመታት ውስጥ ለሽግግር ሂደት ይጠቅማሉ ተበለው የቀረቡ መፍትሄዎችን ያስታውሳል። በርግጥም በጽሁፉ እንደተገለጸው በ1974 ዓ.ም. ሕዝባዊ አብዮታዊ እንቅስቃሴ በተካሄደበት ወቅት ለዲሞክራሲና ሰብአዊ መብቶች መከበር የተደረገው ትግል የጦር ህይሉን በመጠቀም በደርግ ሊጨናገፍ በነበረበት ወቅት “ጊዜያዊ ህዝባዊ መንግሥትን” በአማራጭነት አቅርቦ ተግባራዊ ሳይሆን መቅረቱ በሀዘኔታና በቁጭት የምናስታወሰው ነው። ከዛ በኋላም ቢሆን ኢሕአፓ በተከታታይ ሳይታክት ለሂደቱ መፍትሄ የሚሆን አማራጭ ሃሳቦችን እንደ

ኢሕአፓም ሆነ በአባላነት በተዋቀረበት የኢትዮጵያ ዲሞክራሲያዊ ኃይሎች ቅንጅትና ጎብረትም አማካኝነት ተመሳሳይ መፍትሄ ማቅረቡ የሚታወስ ነው። በፌብሩዋሪ 2001 ዓ.ም. እንደ አውሮፓ አቆጣጠር “የሽግግር አደረጃጀት በኢትዮጵያ የኢሕአፓ ፖሊሲ “ በተሰኘ ርዕስ ያቀረበው ጽሁፍ በምሳሌነት ሊጠቀስ የሚችል ነው።

በዲሴምበር 1989 በ፲፱፻፱ ዓ.ም. የመንግሥቱ ኃ/ማሪያም ወታደራዊ አገዛዝ ማክተሚያው በደ[ሰበት ሁሉኑም የፖለቲካና ህዝባዊ ድርጅቶችን ያቀፈ፣ ዝርዝር ተግባሩና የሥልጣን ዘመኑ በግልጽ የተቀመጠ “የሽግግር መንግስት እንዲቋቋም” ሃሳብ አቅርቦ እንደነበርም ይታወሳል።

ኢሕአፓ የወታደር አገዛዙና በጊዜው የሱ ተቃዋሚ ነኝ ይል የነበረው ወያኔ ለዚህ ሽግግር ሂደት ከፍተኛ እንቅፋት እንደሚሆኑ ግልጽ አድርጎ ነበር። እንደሚታወቀውም ወያኔ ኢትዮጵያዊ ካባ በማጥለቅ ከባዕዳን ኃይሎች በተለይም ከአሜሪካና ከ እንግሊዝ ጋር በመመሳጠር ሂደቱን አደናቅፎ ይኸው አሁን ያለንበት ደረጃ ላይ እንገኛለን።

በአሁኑ ወቅት ወያኔ በሁሉም አቅጣጫ ተወጥሮ ይገኛል። ይህም ቀስ በቀስ መውደቁያውን እያፋጠነ እንደሚሆን ግልጽ ነው። በመሆኑም ስርገኛ መጣ በርበሬ ቀንጥሱ እንዳይሆን ከወዲሁ መዘጋጀትን የግድ የሚል መሆኑ ሁኔታዎች ይጠቁማሉ። ይህንን ከግንዛቤ በመውሰድ ኢሕአፓ ለሽግግር ሂደት የሚሆን አማራጭ መፍትሄ የበኩሉን አቅርቦ ዲፕሎማሲያዊ እንቅስቃሴ እያካሄደ ይገኛል። የቀረበ አማራጭ መፍትሄ በቀላሉ ስምሪት የማያገኝ መሆኑንም ይገነዘባል። ሕዝባችንም ሆነ ኢትዮጵያዊ ታጋይ ድርጅቶች በርካታ ውጣ ውረዶችን በግዴታ ማለፍ እንደሚኖርባቸውም ግልጽ ነው። ኢሕአፓ በዚህ ጽሁፉ ለብዥታ በማያመች መልኩ ስለ ዲሞክራሲ ያለውን ግንዛቤ በስፋት አቅርቧል። በዚህ ትንታኔው በመመስረትም የሽግግር ሂደቱ ምን መልክ ሊይዝ እንደሚችል ያብራራል። ሊጠቃለሉ የሚችሉ ኃይሎችንም በአይታው አስገብቶ ይተነትናል። ወያኔ በዚህ ሂደት መጠቃለል መቻል አለመቻሉን የፖለቲካ ሥልጣን ከመያዙ በፊትም ሆነ በኋላ የሰራቸውንና እየሰራቸው ያሉትን ተግባራቱን እማኝ በማድረግ የራሱን አስተሳሰብ አቅርቧል። የመውጫ ሁኔታንም ጠቁሟል። የሚመለከታቸው ኢትዮጵያዊያን ሀገር ወዳድ ኃይሎች ይህንን ጽሁፍ ተመልክተው በመወያየት ተገቢውን እርምጃ መውሰድም የሚጠበቅባቸው ይሆናል። ለዚህም ይረዳ ዘንድ በተለያዩ ድረገጾች ላይ እንዲታተም መደረጉ ታውቋል። ወጣም ወረደም ግን ወያኔን ለመጣልና ለማስወገድ ትግል መጠናከር እንዳለበት ኢሕአፓ ያሳስባል።